

ekadantagaNeshastotram

——
ఏకదంతగణేశస్తోత్రమ్

——
Document Information



Text title : ekadantagaNesha stotram

File name : ekadantagaNeshastotra.itx

Category : ganesha, stotra

Location : doc_ganesha

Transliterated by : Available at webdunia.com

Proofread by : Ravin Bhalekar ravibhalekar at hotmail.com

Latest update : April 27, 2004

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



ఏకదంతగణేశస్తోత్రమ్



శ్రీగణేశాయ నమః ।

మదాసురం సుశాస్త్రం వై దృష్ట్వా విష్ణుముఖాః సురాః ।

భృగ్వాదయశ్చ మునయ ఏకదంతం సమాయయుః ॥ ౧ ॥

ప్రణమ్య తం ప్రపూజ్యాదౌ పునస్తం నేమురాదరాత్ ।

తుష్టువృర్షసంయుక్తా ఏకదంతం గణేశ్వరమ్ ॥ ౨ ॥

దేవర్షయ ఊచుః

సదాత్మరూపం సకలాది-భూతమమాయినం సోఽహమచిన్త్యబోధమ్ ।

అనాది-మధ్యాన్త-విహీనమేకం తమేకదంతం శరణం వ్రజామః ॥ ౩ ॥

అనన్త-చిద్రూప-మయం గణేశం హ్యభేద-భేదాది-విహీనమాద్యమ్ ।

హృది ప్రకాశస్య ధరం స్వధీస్థం తమేకదంతం శరణం వ్రజామః ॥ ౪ ॥

విశ్వాదిభూతం హృది యోగీనాం వై ప్రత్యక్షరూపేణ విభాన్తమేకమ్ ।

సదా నిరాలంబ-సమాధిగమ్యం తమేకదంతం శరణం వ్రజామః ॥ ౫ ॥

స్వబిమ్బభావేన విలాసయుక్తం బిన్దుస్వరూపా రచితా స్వమాయా ।

తస్యాం స్వవీర్యం ప్రదదాతి యో వై తమేకదంతం శరణం వ్రజామః ॥ ౬ ॥

త్వదీయ-వీర్యేణ సమర్థభూతా మాయా తయా సంరచితం చ విశ్వమ్ ।

నాదాత్మకం హ్యోత్మతయా ప్రతీతం తమేకదంతం శరణం వ్రజామః ॥ ౭ ॥

త్వదీయ-సత్తాధరమేకదంతం గణేశమేకం త్రయబోధితారమ్ ।

నేపన్త ఆప్తస్థమజం త్రిసంస్థాన్తమేకదంతం శరణం వ్రజామః ॥ ౮ ॥

తతస్త్వయా ప్రేరిత ఏవ నాదస్తేనేదమేవం రచితం జగద్వై ।

ఆనన్దరూపం సమభావసంస్థం తమేకదంతం శరణం వ్రజామః ॥ ౯ ॥

తదేవ విశ్వం కృపయా తవైవ సమ్భూతమాద్యం తమసా విభాతమ్ ।

అనేకరూపం హ్యజమేకభూతం తమేకదంతం శరణం వ్రజామః ॥ ౧౦ ॥

తతస్త్వయా ప్రేరితమేవ తేన సృష్టం సుసూక్ష్మం జగదేకసంస్థమ్ ।

సత్త్వాత్మకం శ్వేతమనన్తమాద్యం తమేకదన్తం శరణం వ్రజామః ॥ ౧౧॥

తదేవ స్వప్నం తపసా గణేశం సంసిద్ధిరూపం వివిధం వభూవ |

సదేకరూపం కృపయా తవాఽపి తమేకదన్తం శరణం వ్రజామః ॥ ౧౨॥

సమ్ప్రేరితం తచ్చ త్వయా హృదిస్థం తథా సుస్పృష్టం జగదంశరూపమ్ |

తేనైవ జాగ్రన్మయమప్రమేయం తమేకదన్తం శరణం వ్రజామః ॥ ౧౩॥

జాగ్రత్స్వరూపం రజసా విభాతం విలోకితం తత్కృపయా యదైవ |

తదా విభిన్నం భవదేకరూపం తమేకదన్తం శరణం వ్రజామః ॥ ౧౪॥

ఏవం చ సృష్ట్యా ప్రకృతిస్వభావాత్తదన్తరే త్వం చ విభాసి నిత్యమ్ |

బుద్ధిప్రదాతా గణనాథ ఏకన్తమేకదన్తం శరణం వ్రజామః ॥ ౧౫॥

త్వదాజ్ఞాయా భాన్తి గ్రహాశ్చ సర్వే నక్షత్రరూపాణి విభాన్తి ఖే వై |

ఆధారహీనాని త్వయా ధృతాని తమేకదన్తం శరణం వ్రజామః ॥ ౧౬॥

త్వదాజ్ఞాయా సృష్టికరో విధాతా త్వదాజ్ఞాయా పాలక ఏవ విష్ణుః |

త్వదాజ్ఞాయా సంహరకో హరోఽపి తమేకదన్తం శరణం వ్రజామః ॥ ౧౭॥

యదాజ్ఞాయా భూర్జలమధ్యసంస్థా యదాజ్ఞాయాఽపః ప్రవహన్తి నద్యః |

సీమాం సదా రక్షతి వై సముద్రస్తమేకదన్తం శరణం వ్రజామః ॥ ౧౮॥

యదాజ్ఞాయా దేవగణో దివిస్థో దదాతి వై కర్మఫలాని నిత్యమ్ |

యదాజ్ఞాయా శైలగణోఽచలో వై తమేకదన్తం శరణం వ్రజామః ॥ ౧౯॥

యదాజ్ఞాయా శేష ఇలాధరో వై యదాజ్ఞాయా మోహప్రదశ్చ కామః |

యదాజ్ఞాయా కాలధరోఽర్యమా చ తమేకదన్తం శరణం వ్రజామః ॥ ౨౦॥

యదాజ్ఞాయా వాతి విభాతి వాయుర్వదాజ్ఞాయాఽగ్నిర్జ్వలరాదిసంస్థః |

యదాజ్ఞాయా వై సచరాఽచరం చ తమేకదన్తం శరణం వ్రజామః ॥ ౨౧॥

సర్వాన్తరే సంస్థితమేకగూఢం యదాజ్ఞాయా సర్వమిదం విభాతి |

అనన్తరూపం హృది బోధకం వై తమేకదన్తం శరణం వ్రజామః ॥ ౨౨॥

యం యోగినో యోగబలేన సాధ్యం కుర్వన్తి తం కః స్తవనేన స్త్రాతి |

అతః ప్రణామేన సుసిద్ధిదోఽస్తు తమేకదన్తం శరణం వ్రజామః ॥ ౨౩॥

గృత్సమద ఉవాచ

ఏవం స్తుత్వా చ ప్రహ్లాద దేవాః సమునయశ్చ వై |

తూష్ణిం భావం ప్రపద్యైవ ననృతుర్వర్షసంయుతాః ॥ ౨౪ ॥

స తానువాచ ప్రీతాత్మా హ్యేకదస్తః స్తవేన వై ।

జగాద తాన్ మహాభాగాన్ దేవరీన్ భక్తవత్సలః ॥ ౨౫ ॥

ఏకదస్త ఉవాచ

ప్రసన్నోఽస్మి చ స్తోత్రేణ సురాః సర్షగణాః కిల ।

వృణుధ్వం వరదోఽహం వో దాస్యామి మనసీప్పితమ్ ॥ ౨౬ ॥

భవత్కృతం మదీయం వై స్తోత్రం ప్రీతిప్రదం మమ ।

భవిష్యతి న సద్దేహాః సర్వసిద్ధిప్రదాయకమ్ ॥ ౨౭ ॥

యం యమిచ్ఛతి తం తం వై దాస్యామి స్తోత్రపాఠతః ।

పుత్ర-పౌత్రాదికం సర్వం లభతే ధన-ధాన్యకమ్ ॥ ౨౮ ॥

గజాశ్వాదికమత్సవ్తం రాజ్యభోగం లభేద్ ధ్రువమ్ ।

భుక్తిం ముక్తిం చ యోగం వై లభతే శాన్తిదాయకమ్ ॥ ౨౯ ॥

మారణోచ్ఛాటనాదీని రాజ్యబన్ధాదికం చ యత్ ।

పఠతాం శృణ్వతాం నృణాం భవేచ్ఛ బన్ధహీనతా ॥ ౩౦ ॥

ఏకవింశతివారం చ శ్లోకాంశ్చైవైకవింశతిమ్ ।

పఠతే నిత్యమేవం చ దినాని త్వేకవింశతిమ్ ॥ ౩౧ ॥

న తస్య దుర్లభం కించిత్ త్రిషు లోకేషు వై భవేత్ ।

అసాధ్యం సాధయేన్ మర్త్యః సర్వత్ర విజయీ భవేత్ ॥ ౩౨ ॥

నిత్యం యః పఠతే స్తోత్రం బ్రహ్మభూతః స వై నరః ।

తస్య దర్శనతః సర్వే దేవాః పూతా భవన్తి వై ॥ ౩౩ ॥

ఏవం తస్య వచః శ్రుత్వా ప్రహృష్టా దేవతర్షయః ।


ఊచుః కరపుటాః సర్వే భక్తియుక్తా గజాననమ్ ॥ ౩౪ ॥

॥ ఇతి శ్రీ ఏకదస్తస్తోత్రం సమూర్ణమ్ ॥

Proofread by Ravin Bhalekar ravibhalekar at hotmail.com

——
ekadantagaNeshastotram

pdf was typeset on December 22, 2023

——
Please send corrections to sanskrit@cheerful.com

